



BŻONN MIN IMEXXINA

Il-gwerra fl-Ukrajna wriet kemm huwa importanti li l-poplu jkollu tmexxija msejsa fuq id-drift, is-sewwa u l-kuraġġ. Il-President Zelensky qed jiddefendi lil pajjiżu martorjat. In-nies għaddew minn kollox, minn tbatijiet kbar. Imma l-mexxej tal-Ukrajna baqa' hemm, maġenb niesu, ikellimhom kuljum. Kuljum jgħid xi haġa, gideb minn fomm u ma jistennewx u n-nies jafu li qiegħed hemm f'nofshom, bħal ragħaj. U l-poplu Ukren baqa' fuq saqajh. Ġiet id-dalma, inqata' d-dawl, jinsabu fil-ksieħ imma l-poplu ma tilifx hiltu.

Iva, ilkoll kemm aħna għandna min imexxina, b'gustizzja, b'sens



ta' qadi, b'sagrifiċċju persunali, b'sogru għall-ħajja. Qegħdin f'għeluq is-sena tal-Knisja. Aħna l-Insara niċċelebraw Kristu Sultan. Il-Vanġelu ta' dan il-Ħadd jipprezentalna lil Ġesù Msallab, dak li ta l-aħħar qatra ta' demmu għalina. Sultan, li jaqdi, li ssibu dejjem biex jilqgħek u jifhmek. Kif ġibna ruħna ma' Ġesù matul is-sena li għaddiet? Insejnieh? Ftakarna li hu dejjem hemm, jistenniena? Min jiekol ġismi jgħix għal dejjem, qalilna. Kristu Sultan, fid-dlam tal-lejl ħarisna.

Kristu Sultan, demmek u laħmek aħna. Kristu Sultan, irrikonċiljana man-natura, mal-proxxmu, miegħek.

Kristu Sultan, tħalli ebda pajjiż, ebda bniedem, jaqgħu taħt il-poter tal-ħażin.

Kristu Sultan, Ragħaj li tmexxi l-merħla, aħkem fuqna bl-awtorità ta' mħabba u ta' Qaddej li int.

Poplu mingħajr mexxej hu bħal merħla mingħajr il-kura tar-ragħaj.

Nidhlu għas-sena l-ġdida, f'dan l-Avvent li se nibdew, billi ngħidulu, "Ejja Mulej Ġesù" Saltan fuqna int!

L-Arċipriet

PROĊESS TAD-DHUL FL-ISKEJJEL TAL-KNISJA F'GĦAWDEX 2023-2024

Nixtiequ ninfurmawkom li sal-25 ta' Novembru ser jiġu ppubblikati r-regolamenti għad-dhul fl-iskejjel tal-Knisja f'Għawdex. Aktar informazzjoni ssibuha fuq il-website www.knisja.mt

GĦOTJA TA' MUŻIKA: niringrazzjaw lil Mons. Ġuzeppi Grech li għamel donazzjoni ta' tliet biċċiet mużika manuskritti lill-parroċċa. Dawn il-manuskritti ħargu minn idejn l-Arċipriet Toninu Camilleri. Il-manuskritti huma *Inno al Santo Martire Coronato* (1900), *Responsorio di Santo Antonio* (1905) u *Ave Maris Stella* (1906).

AVVIŻI:

IL-LEĖJUN IFAKKAR: lill-fundatur Frank Duff waqt il-quddies ta' nhar l-Erbgħa 23 ta' Novembru fis-6:30pm. Stedina miftuħa għal kulhadd.

GIVE THANKS: huwa mument ta' riflessjoni u talb għall-adolexxenti u ż-żgħażaġħ sabiex jiċċelebraw Thanksgiving. Apparti l-prayer spaces li wiehed jista' jsib ser ikun hemm ukoll xi saċerdoti għall-qrar jew għal xi diskursata spiritwali. Dan l-avveniment ser isir nhar l-Erbgħa 23 ta' Novembru fit-8pm fil-Knisja.

QUDDIESA GĦALL-BENEFATTURI: mejtin tal-Banda Mnarja nhar il-Ħamis 24 ta' Novembru, fis-7:00pm fil-Kažin tal-Banda.

IL-PARTIT NAZZJONALISTA: javża li se ssir quddies b'suffraġju ta' Joseph Muscat u membri mejtin tal-Partit, nhar il-Ġimgħa 25 ta' Novembru fil-knisja tal-Qalb ta' Ġesù fil-5:30pm.

IL-FAMILJA TLUGH U NŻUL: il-laqgħa li jmiss għall-ġenituri li qed irabbu tfal u adolexxenti. Se ssir nhar is-Sibt 26 ta' Novembru fis-7:30pm f'Dar San Pietru u San Pawl fi Triq Diċembru 13. It-tema se tkun: Meta nifhmu lil xulxin, nikbru flimkien. Kelliema: Ms Maria Grech Debono, Terapista tal-Familja. Ikun hemm min jiehu hsieb it-tfal.

L-GĦAQDA TAN-NAR 29 TA' ĠUNJU: tixtieq tavża li ser torganizza quddies b'suffraġju għall-membri mejtin tal-għaqda, nhar il-Ħadd li ġej, 27 ta' Novembru, fil-kappella Santa Tereža ta' Kalkutta, ta' Kenuna fl-10:00am. Kulhadd huwa mistieden.

GĦAN-NISA WKOLL: fin-Nadur hawn ukoll dawn iż-żewġ praesidia tal-Leġjun ta' Marija li jiltaqgħu f'Dar l-Imnarja. "Marija Addolorata" nhar ta' Erbgħa fl-4:30pm u "Bint Sant'Anna" nhar ta' Ħamis fil-5:00pm. Aħsibha ftit u aghmel kuraġġ biex tissieheb bi prova.

IĊ-ĊIMITERJI: infakkru lil dawk li għandhom qabar fiċ-ċimiterji u għadhom ma ġewx l-Uffiċċju Parrokkjali, sabiex iwasslu l-€20 tal-manutenzjoni lil Antonia Vella. Niringrazzjaw lil kulhadd.

KIF TGHIN LILL-PARROĊĊA: fil-parroċċa għandna l-grupp, *Il-Benefatturi*, li ta' kull xahar jagħtu €5 għaż-żamma tal-bini u għall-pastorali. Wiehed jista' jissieheb billi jitlob il-librett li hemm apposta. Min jaraha bi tqila jiġi darba fix-xahar biex jagħti l-offerta fl-Uffiċċju, jista' jagħti €60 kull sena.

RESTAWR: bħalissa Mark Falzon qiegħed jirrestawra tliet konfessjonarji tal-injam li jintużaw fil-knisja. Xi snin ilu kien diġà ġie rrestawrat wiehed minnhom. Dettall importanti għal dawk li jhobbu l-Istorja, hu l-fatt li fuq dahar wiehed mill-konfessjonarji nstab dal-kliem miktub bil-lapis: **COSTANTINO BORG 24 Marzo 1888, Birchicara**. Wiehed jissopponi li din id-data hija dik ta' meta tlesta dan il-konfessjonarju. Jingħad li l-injam tas-sagristija (il-kasserizzi) u l-kor ukoll huma ta' dan Costantino Borg.

NIRRINGRAZZJAW lil Mary Debono ta' *The Leather House* li gentiment irregalat żewġ covers tal-gild li bihom inksew il-Missali li jintużaw fuq l-artal.

Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.15am

KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10:15am (bl-Ingliż)

KAPPELLA SANTA TEREŻA TA' KALKUTTA: il-Ħadd: 7.30am